

مال خرچ کرنے کے اسلامی احکامات

Islamic Principles and Etiquette of Spending Wealth

ڈاکٹر حشمت علی صافی¹

ڈاکٹر ضیاء الرحمن²

Abstract

In the matter of expenses, the people of our society adopt the ways of extravagance, lavishness and miserliness. On the rites and rituals of marriages, the expenses on a number of unnecessary praxis are an extravagance. The expenses made on these rituals and on the rituals that are extreme to Islamic teachings, such as Basant, Valentine Day and New Year Night, the exhibitionism, swank and pomp and show crop up in the society.

While, on the other hand, in the poor class it creates inferiority complex and adds to problems. In making expenses, the second way is stinginess. A miser man abstains from spending money on his basic needs, his family, his relatives, the needy and the destitute.

This habit makes the money localise in a few hands and class disorder fosters. It spraks emotions like jealousy and hatred. Islam forbids extravagance, lavishness and miserliness and introduces the principle of moderation. So that, the members of society not only fulfil their needs in a befitting manner; but they may be taking care of the needs of the deprived. This would ensure the circulation of wealth and economy may run on the path of prosperi

آج کل کے معاشروں میں عام طور پر ہر جگہ افراط و تفریط سے کام لیا جاتا ہے یہی افراط و تفریط صرف مال میں بھی ہوتا ہے یعنی ضرورت سے زیادہ خرچ کرنا یا ضرورت سے کم خرچ کرنا۔ اول الذکر کو اسراف و تبذیر اور مؤخر الذکر کو بخل کہتے ہیں۔ اسراف سے مراد ہے بغیر مقصد کے فضول کاموں پر خرچ کرنا، ایسے امور پر خرچ کرنا جن سے اللہ تعالیٰ نے منع فرمایا ہے، چاہے زیادہ ہو یا کم۔ ۱۔ اسراف کا اطلاق ضرورت سے زیادہ خرچ پر بھی ہوتا ہے۔

عام طور پر تو اسراف اور تبذیر ایک ہی معنی میں استعمال ہوتا ہے، تاہم تبذیر کا لفظ حرام کاموں میں مال خرچ کرنے کے لیے مستعمل ہے۔ تبذیر سے مراد مال کا ضائع کرنا اور حد اعتدال سے زیادہ خرچ کرنا ہے۔ اس میں مال کو گناہ کے کاموں میں خرچ کرنا شامل ہے۔ ۲۔ گویا حرام امور پر خرچ کرنا ہے۔ اس میں مال کو گناہ شراب یا کوئی نشہ آور شے خریدنا، سونے چاندی کے برتنوں میں کھانا پینا، مردوں کا ریشم کا لباس اور سونا پہننا، رقص و سرور کی محفلیں آراستہ کرنے کے لیے دولت صرف کرنا تبذیر کے زمرے میں آتا ہے۔ اس کے علاوہ کسی جائز کام میں حد سے تجاوز کرنا اسراف ہے جیسے ولیمہ کی دعوت میں حد سے زیادہ خرچ کرنا گھر کی ضروریات کو عیش و عشرت کی حد تک بنانا۔

عیش و عشرت اسلام کی نظر میں

1- اسسٹنٹ پروفیسر، شعبہ اسلامیات، قراطبہ یونیورسٹی، پشاور۔

2- لیکچرار شعبہ اسلامیات، شہید بے نظیر بھٹو یونیورسٹی شرینگل، دیر اپر۔

انسان کی فطرت یہ ہے کہ اس کو آرام و عیش ملے تاہم کبھی کبھی اس کی یہ فطرت اس کے بے راہ روی پر لے جاتی ہے انہی میں ایک بے جا عیش پسند کا ہے۔ اس کا مقصد محض معیار زندگی کو بلند کرنا، بڑے بڑے محلات تعمیر کرنا اور ان کو سجانا، فیشن اور جدید ملبوسات سے آراستہ ہونا، شادی بیاہ کی رسوم اور دیگر تقریبات کا انعقاد ہوتا ہے۔

اس کے لیے انسان اپنی ذاتی عیاشیوں پر خرچ کرنے سے دریغ نہیں کرتے، لیکن ان کو اپنے اردگرد کے لوگوں کی بھوک اور افلاس کا احساس ہوتا۔ عوام کی اکثریت غریب اور متوسط طبقے سے تعلق رکھتی ہے۔ سرمایہ دار اپنے طرز زندگی کے معیار کو قائم رکھنے کی خاطر نت نئے لباس، نئے طرز بود و باش اختیار کرتے ہیں۔ جب کہ غریب طبقہ دو وقت کی روٹی سے بھی محروم رہتا ہے، جس سے امیر و غریب میں طبقاتی کش مکش جنم لیتی ہے بغض و عدوات کی وجہ سے معاشرہ تباہی کے دہانے پر پہنچ جاتا ہے۔

بے جا اور غیر شرعی تہوار منانا بھی فضول خرچی کی ایک مثال ہے۔ مثلاً بسنت کے تہوار میں کروڑوں روپے صرف پتنگ بازی میں اڑا دیے جاتے ہیں۔ اسی طرح نیواٹیر نائٹ پر لاکھوں روپے رقص، آتش بازی اور شراب نوشی پر برباد کر دیے جاتے ہیں۔ ایک اور مغربی تہوار ویلنٹائن ڈے ہے، جس پر خواتین اور مردوں میں پھولوں اور کارڈز کے تبادلے، مخلوط ڈنر اور پارٹیز پر لاکھوں کروڑوں روپے خرچ کر دیے جاتے ہیں۔

مولانا سید ابوالاعلیٰ مودودیؒ لکھتے ہیں: "فخروریا، نمائش کے خرچ و عیاشی، فسق و فجور کے خرچ، اور تمام ایسے خرچ جو انسان حقیقی ضروریات اور مفید کاموں میں صرف ہونے کے بجائے دولت کو غلط راستوں میں بہادیں، دراصل خدا کی نعمت کا کفران ہیں"۔ ۳-۷

اسلامی تعلیمات میں فضول خرچی کی ممانعت کی گئی ہے اور خرچ کرنے کے معاملے میں اخلاقی اصول پیش کیے گئے ہیں ارشاد باری تعالیٰ ہے: **وَكُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ** (الاعراف: ۳۱)

کھاؤ پیو اور حد سے مت نکلو۔ بے شک اللہ تعالیٰ حد سے نکلنے والوں کو پسند نہیں کرتا۔ **إِنَّ الْمُبَدِّرِينَ كَانُوا إِخْوَانَ الشَّيَاطِينِ وَكَانَ الشَّيْطَانُ لِرَبِّهِمْ كَفُورًا** (بنی اسرائیل: ۲۷) بے جا خرچ کرنے والے شیطان کے بھائی ہیں اور شیطان اپنے رب کا بڑا نا شکر ہے۔ نبی ﷺ نے بھی فضول خرچی سے منع فرمایا ہے: **كلوا واشربوا و البسوا و تصدقوا، فی غیر اسراف ولا مخیلة۔** ۴-۷

کھاؤ پیو، پہنو اور صدقہ کرو، اس میں اسراف ہونہ تکبر۔ مغربی معاشرے میں انسان پر مال و دولت کمانے اور خرچ کرنے میں کوئی پابندی نہیں ہے وہ جس طرح چاہے کمائے اور جس طرح چاہے خرچ کرے۔ اس کے برعکس اسلام نے کچھ حدود قیود مقرر کیے ہیں، جن کے اندر رہتے ہوئے دولت کو خرچ کیا جاسکتا ہے۔ اسلام انسان کو اس بات کا اختیار نہیں دیتا کہ وہ ناجائز طریقوں سے دولت کمائے اور انہیں اپنی مرضی سے خرچ کرے، بلکہ اس نے حلال ذرائع سے کمانے اور حلال اشیاء پر خرچ کرنے کا حکم دیا ہے۔ خرچ کرنے کے اسلامی اصولوں کا جائزہ درج ذیل میں لیا جا رہا ہے:

حصولِ حلال کی ترغیب

شریعت مطہرہ نے جس طرح صرف دولت میں بھی انسان پر کچھ پابندیاں رکھی ہے۔ اسی طرح حصول رزق میں بھی حلال و حرام کی تمیز مد نظر رکھی ہے۔ اللہ تعالیٰ نے بنی نوع انسان کے لیے پاکیزہ چیزیں حلال قرار دیں، جو انسان کی ضروریات کے عین مطابق ہیں۔ ان چیزوں کے استعمال میں ہی انسان کی فلاح پوشیدہ ہے۔ اللہ تعالیٰ نے انبیاء کرام کو بھی پاکیزہ اور حلال اشیاء کے استعمال کا حکم دیا ہے۔ حلال کو حلال اور حرام کو حرام ٹھہرانے کا حق صرف اللہ تعالیٰ کو ہے۔ بنی نوع انسان کو شیطان کی پیروی کرنے سے منع کیا گیا ہے، کیوں کہ شیطان انسان کو برائی کے راستے پر چلنے کی ترغیب دیتا ہے۔ اللہ تعالیٰ کا ارشاد ہے: **يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ**۔ (البقرہ: ۱۶۸)

لوگو! زمین میں جتنی بھی حلال اور پاکیزہ چیزیں ہیں ان میں سے کھاؤ پیو اور شیطان کی راہ پر نہ چلو، وہ تمہارا کھلا دشمن ہے۔

سید قطب شہیدؒ لکھتے ہیں: "اللہ تعالیٰ نے اعلان کیا ہے کہ زمین میں جو حلال اور پاک چیزیں ہیں انہیں کھاؤ، سوائے ان کے جنہیں حرام قرار دیا گیا ہے۔ حرام و حلال کی تعیین میں صرف اللہ تعالیٰ سے راہ نمائی حاصل کرو اور ان معاملات میں شیطان کی پیروی نہ کرو۔ وہ تمہارا کھلا ہوا دشمن ہے۔ وہ ہر گز تمہیں نیکی کا حکم نہیں دے گا، بلکہ غلط تصورات کی ترغیب دے گا۔ وہ چاہتا ہے کہ انسان خود اپنی مرضی سے بعض چیزوں کو حلال قرار دے اور بعض کو حرام، خواہ اس پر اللہ تعالیٰ کی جانب سے کوئی دلیل و سند نہ ہو۔" ۵۔

انبیاء کرام علیہم السلام کو بھی حلال رزق کھانے کی تلقین کی گئی ہے۔
رشاد باری تعالیٰ ہے: **يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ**۔ (المومنون: ۵۱)

اے رسولو! حلال چیزیں کھاؤ اور نیک عمل کرو تم جو کچھ کر رہے ہو اس سے میں بخوبی واقف ہوں۔

اللہ تعالیٰ نے انسان کو پاکیزہ رزق عطا فرمایا اور اسے حکم دیا کہ وہ صرف حلال اور پاکیزہ اشیاء کا استعمال کرے اور اللہ تعالیٰ کی نعمتوں کا شکر بجالائے: **يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِنَّ كُنتُمْ لِيَّاهُ تَعْبُدُونَ** (البقرہ: ۱۷۲)
اے ایمان والو! جو پاکیزہ چیزیں ہم نے تمہیں دے رکھی ہیں انہیں کھاؤ، پیو اور اللہ تعالیٰ کا شکر کرو، اگر تم خاص اس کی عبادت کرتے ہو۔

اسلام میں حلال و حرام واضح ہے، مگر ان کے درمیان کچھ امور مشتبہ ہیں۔ تقویٰ کا تقاضا ہے کہ مومن شک و شبہ والے امور ترک کر دے۔ اسی میں اس کی فلاح و کام یابی ہے۔ ۶۔

قناعت کی تلقین

اسلام نے رزق کے حصول میں جس طرح حلال کمائی کی تلقین کی ہے وہی پر اسلام نے تھوڑے کمائی پر قناعت کی بھی تلقین کی ہے۔ قناعت سے مراد یہ ہے کہ حلال ذرائع سے انسان کو جو کچھ ملے، اس پر راضی اور مطمئن ہو جائے۔ زیادہ حرص نہ کرے، کیوں کہ حرص انسان کو حرام ذرائع اختیار کرنے پر مجبور کر دیتی ہے۔ نبی ﷺ ہمیشہ دعا فرماتے تھے: اے اللہ! آل محمد کو ضرورت کے مطابق روزی عطا فرما۔ ۷۔ غنمیؒ نے فرمایا: تین چیزوں کے علاوہ اور کسی چیز پر انسان کا کوئی حق نہیں رہنے کے لیے ایک گھر، جن اعضاء بدن کو چھپانا ضروری ہے، ان کو ڈھانپنے کے لیے کپڑا، بغیر سالن کے روٹی اور پانی۔ ۸۔ امام غزالیؒ فرماتے ہیں: انسان کو چاہیے کہ جب اسے غذا، لباس اور رہائش بہ قدر ضرورت حاصل ہو تو قانع رہے۔ اگر انسان زیادہ سے زیادہ مال حاصل کرنے کی حرص و طمع رکھے تو وہ قناعت کی نعمت و عزت سے محروم ہو جاتا ہے۔ ۹۔ قناعت ایک مثبت اخلاقی قدر ہے۔ اس کا مقصود دوسروں کا دست نگر ہونے سے بچنا ہے۔ ۱۰۔ عصر حاضر میں لوگوں کے پاس مال و دولت کا انبار ہونے کے باوجود انہیں سکون و اطمینان حاصل نہیں ہے۔ اسلام اس بات کی تعلیم دیتا ہے کہ جو حلال ذرائع سے مل جائے اس پر صبر اور قناعت کی جائے اور اللہ تعالیٰ کا شکر ادا کیا جائے کہ اسی سے سکون حاصل ہو سکتا ہے۔ اسلام مال لینے اور دینے والوں دونوں کو قناعت کا درس دیتا ہے کیونکہ انسان طبعاً لالچی اور دنیا کا حریص ہے۔ وہ مال و دولت سے کبھی سیر نہیں ہوتا، جب کہ مومن کی زندگی سادہ اور قناعت پسند ہوتی ہے۔ نبی ﷺ نے خود بھی قناعت کے ساتھ زندگی بسر فرمائی اور دوسروں کو بھی اس کی تعلیم دی۔ اسلامی تعلیمات واضح کرتی ہیں کہ دنیا کی زندگی عارضی اور فانی ہے۔ انسان کو اپنی ابدی زندگی کی تیاری کرنی چاہیے۔ عارضی زندگی کا تصور نفس انسانی سے مال و دولت کی حرص کو نہ صرف کم کرتا ہے، بلکہ بتدریج اسے ختم کر دیتا ہے۔ اس سے انسان کے اندر قناعت جیسی اخلاقی صفت پروان چڑھتی ہے۔ جس سے وہ دوسروں کے لیے ایثار کا جذبہ پیدا کرتا ہے اور ایک بہتر معاشرہ پروان چھڑتا ہے۔

شکر الہی

معشیت میں شکر سے مراد یہ ہے کہ انسان کو مال و دولت حاصل کرنے کے جو ذرائع انہیں ان پر قناعت کرے اور اللہ تعالیٰ کا شکر ادا کرے۔ ارشاد باری تعالیٰ ہے: فَكُلُوا مِمَّا رَزَقَكُمُ اللَّهُ حَلَالًا طَيِّبًا وَاشْكُرُوا نِعْمَتَ اللَّهِ إِنَّ كُنْتُمْ لَإِيَّاهُ تَعْبُدُونَ (النحل: ۱۱۴)

جو کچھ حلال اور پاکیزہ روزی اللہ نے تمہیں دے رکھی ہے اسے کھاؤ اور اللہ تعالیٰ کی نعمت کا شکر ادا کرو، اگر تم اس کی عبادت کرتے ہو۔ وَإِنْ تَعُدُّوا نِعْمَةَ اللَّهِ لَا تُحْصُوهَا (النحل: ۱۸)

اور اگر تم اللہ تعالیٰ کی نعمتیں شمار کرنا چاہو تو تم انہیں شمار نہیں کر سکتے۔ اللہ تعالیٰ نے انسان کو بے شمار نعمتوں سے نوازا ہے۔ انسان کا دینی اور اخلاقی فرض ہے کہ ان نعمتوں پر اللہ تعالیٰ کا شکر ادا کرے اور اس کا اطاعت گزار بنے۔ قرآن مجید میں اللہ تعالیٰ نے اس بات کی طرف اشارہ فرمایا ہے کہ ہم نے انسان کو بے شمار نعمتیں دی ہیں، مگر وہ اللہ تعالیٰ کا شکر گزار بننے کے بجائے بڑا ہی بے انصاف اور ناشکرا ثابت ہوا ہے۔ (ابراہیم: ۳۴)

نبی ﷺ نے شکر کے جذبات پیدا کرنے کے لیے اپنی حیثیت سے کم تر کی طرف دیکھنے کی ترغیب فرمائی ہے۔ آپ کا ارشاد ہے: اِذَا نَظَرَ أَحَدُكُمْ إِلَى مَنْ فَضَّلَ عَلَيْهِ فِي الْمَالِ وَالْخَلْقِ، فَلْيَنْظُرْ إِلَى مَنْ هُوَ أَسْفَلَ مِنْهُ مِمَّنْ فَضَّلَ عَلَيْهِ۔ ۱۱

جب تم میں سے کوئی شخص کسی ایسے شخص کو دیکھے جسے مال اور شکل و صورت میں تم سے برتری عطا کی گئی ہے تو اسے چاہیے کہ ایسے لوگوں پر بھی نظر ڈالے جو ان معاملات میں اس سے کم تر ہیں، جن میں ایسے ان پر فضیلت دی گئی ہے۔

اگر انسان میں شکر الہی کے جذبات پیدا ہو جائیں تو بہت سی معاشی خرابیوں سے بچ سکتا ہے اور اپنی زندگی تقویٰ کے مطابق گزار سکتا ہے۔ قرآن حکیم کے بیان کے مطابق اگر کسی قوم، ملک، علاقے اور بستی کے لوگوں میں ایمان اور تقویٰ کے اوصاف جمع ہو جائیں تو اللہ تعالیٰ ان کے لیے وسائل معیشت کے دروازے کھول دیتا ہے اور انہیں بے شمار برکتوں سے نوازتا ہے۔ (الطلاق: ۲-۳) اگر انسان اللہ تعالیٰ پر توکل اور یقین کر کے کمائی کے حلال ذرائع اختیار کرے تو اللہ تعالیٰ ضرور اس کے اسباب معیشت میں برکت دے گا، پھر وسائل کے محدود ہونے کی شکایت باقی نہیں رہے گی۔ جس سے ایک طرف انسان کو قلبی شکون ملتا ہے تو دوسری طرف ایک صحت مند معاشرہ تشکیل پاتا ہے۔

صرف دولت کے احکام

اسلام نے صرف دولت کے لیے بھی اصول مقرر کیے ہیں ان میں بعض امور کو حرام قرار دیا ہے۔ اور ان امور پر خرچ کرنے میں اسلام نے منع فرمایا ہے۔ ذیل میں اس کی چند مثالیں پیش کی جاتی ہیں:

(الف) شراب پر خرچ کرنے کی ممانعت

شراب نوشی اور نشہ آور اشیاء کا استعمال اسلام نے حرام قرار دیا ہے۔ شراب کی حرمت کے بارے میں ارشاد باری تعالیٰ ہے: إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ (المائدہ: ۹۰)

اے ایمان والو! بات یہی ہے کہ شراب اور جوا اور تھان (وغیرہ) اور پانسے کے تیر، یہ سب گندی باتیں اور شیطانی کام ہیں، ان سے بالکل الگ رہو، تاکہ تم فلاح یاب ہو۔

امام قرطبی فرماتے ہیں کہ 'رجس' کا استعمال بدبودار چیز، گندگی اور کوڑے کے لیے ہوتا ہے۔ 'من عمل الشیطن' سے مراد شیطان کی اقتداء کرنا ہے۔ یہاں اجتناب تحریم کے معنی میں ہے۔ ۱۲- محدث میں شراب کو 'ام الخبائث' کہا گیا ہے۔ نبی ﷺ نے فرمایا: 'شراب سے بچو، کیوں کہ اللہ کی قسم شراب ام الخبائث ہے۔ شراب اور ایمان ایک ساتھ جمع نہیں ہوں گے، مگر ایک دوسرے کو نکال باہر کر دے گا' ۱۳- نبی ﷺ، حضرت ابوبکر صدیق اور حضرت عمرؓ کی خلافت کے ادوار میں شراب پینے والے کو ہاتھوں، جوتوں اور چادروں سے مارا جاتا تھا۔ حضرت عمرؓ کی خلافت کے اخیر زمانے میں شراب نوشی کی سزا اسی (۸۰) کوڑے مقرر تھی۔ ۱۴- حضرت عمرؓ کے عہد میں ضرار، ابو جندل اور بعض دیگر لوگوں نے شراب پی تو ان حضرات کو اسی کوڑے مارے

گئے۔ ۱۵۔ اسلامی معاشرے میں شراب کے ساتھ ساتھ تمام نشہ آور اشیاء کا استعمال بھی ممنوع ہے، کیوں کہ حدیث میں ہر نشہ آور مشروب کو حرام ٹھہرایا گیا ہے۔ ۱۶۔ اسلامی ریاست کی ذمہ داری ہے کہ وہ شراب نوشی کرنے والوں پر حد جاری کرے تاکہ معاشرہ اس برائی سے پاک ہو سکے۔

(ب) موسیقی اور بے ہودہ محفلوں پر خرچ کی ممانعت

قرآن کریم میں ارشاد باری تعالیٰ ہے: وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ۔ (لقمان: ۶)

اور بعض لوگ ایسے بھی ہیں جو فضول باتوں کو مول لیتے ہیں، تاکہ بے علمی کے ساتھ لوگوں کو اللہ کے راہ سے بہکائیں اور اسے ہنسی بنائیں، یہی وہ لوگ ہیں جن کے لیے رسوا کرنے والا عذاب ہے۔

جمہور صحابہ، تابعین اور عام مفسرین کے نزدیک، لہو الحدیث عام ہے، جس میں گانا بجانا اور اس کا ساز و سامان، موسیقی کے آلات اور ہر وہ چیز شامل ہے جو انسان کو خیر اور بھلائی سے غافل کر دے اور اللہ تعالیٰ کی عبادت سے دور کر دے۔ گانا بجانا فحاشی شیطانی عمل ہے اور اسلام ہمیں شیطان کی راہ پر چلنے سے منع کرتا ہے۔

ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ وَمَنْ يَتَّبِعْ خُطُوَاتِ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ۔ (النور: ۲۱)

اے ایمان والو! شیطان کے نقش قدم پر مت چلو۔ جو شخص شیطان کے قدموں کی پیروی کرتا ہے تو وہ بے حیائی اور برے کاموں کا ہی حکم کرے گا۔

موسیقی اور لغویات انسان کے دل میں نفاق پیدا کرتا ہے شیطان ہر لمحہ اس کو بہکاتا رہتا ہے اور اسے برے کاموں کی ترغیب دیتا ہے۔ موسیقی، ناچ گانے کی محفلوں پر پیسہ خرچ کرنا لغویات کے زمرے میں آتا ہے۔ مومن کا ایمان تقاضا کرتا ہے کہ وہ اپنی زندگی لغو کاموں میں گزارنے کے بجائے اطاعت الہی کے مطابق گزارے۔ قرآن حکیم میں مومن کی ایک نمایاں صفت یہ بتائی گئی ہے کہ وہ فضول امور سے پرہیز کرتے ہیں۔

فَذُفِّحِ الْمُؤْمِنُونَ۔ الَّذِينَ هُمْ فِي صَلَاتِهِمْ خَشِعُونَ۔ وَالَّذِينَ هُمْ عَنِ اللَّغْوِ مُعْرِضُونَ۔ (المومنون: ۱-۳)

یقیناً ایمان والوں نے فلاح حاصل کر لی، جو اپنی نماز میں خشوع کرتے ہیں، جو لغویات سے منہ موڑ لیتے ہیں۔ گویا لغو سے پرہیز کرنا اور اس سے بچنا مومن کی ایک نمایاں صفت ہے اور یہی حقیقی فلاح پانے کا راستہ ہے۔

شادی بیاہ کی رسموں پر اسراف

اسلام نے ہمیشہ بے جارسم و رواج کی حوصلہ شکنی کی ہے۔ بالکل اسی طرح ان رسوم پر خرچ کرنے کی ممانعت ہے۔ شادی کے مواقع پر بھاری جہیز، اعلیٰ اقسام کے کھانے، آتش بازی، تیل مہندی، مایوں، مکلاوا، دلہن کی گھرواپسی، دولہا کے گھر دوبارہ آمد اور دیگر کئی غیر شرعی ہندوانہ رسمیں عوام کی بھاری اکثریت کا مسئلہ بن چکی ہیں۔ متوسط اور سفید پوش و تہذیبی لحاظ سے ناجائز دباؤ اور غیر شرعی اخراجات نے نکاح جیسے دینی فریضہ کو مشکل بنا دیا ہے۔ شادیاں اور جہیز فخر اور نمود و نمائش کا ذریعہ بن چکی ہیں۔ جہیز میں لڑکی کو ضروریات زندگی دینے کے بجائے مہنگے سے مہنگا فرنیچر، قیمتی برتن، ملبوسات کے ڈھیر، الیکٹرونکس کا سامان اور کار، یہاں تک کہ گھر بھی دیا جاتا ہے۔ جہیز دینے کے لیے لوگ قرض لیتے ہیں۔ جائیداد ربن رکھتے ہیں، پھر عمر بھر قرض کی ادائیگی کے چکر میں پھنسے رہتے ہیں۔

نکاح کے مقدس اور سنت عمل کو بھی آج کل لوگوں نے غیر شرعی امور میں گھیر رکھا ہے جس کی وجہ سے ان رسموں کے معاشرے پر منفی اثرات مرتب ہو رہے ہیں۔ غریب اور متوسط طبقہ کی زندگی مشکل کاشکار ہو کر رہ گئی ہے، کیوں کہ متوسط طبقہ برادری میں ناک اونچی رکھنے کے لیے ہر فضول رسم پر پیسہ اڑانے سے دریغ نہیں کرتا۔ نتیجتاً مفلس اور فلاش ہو جاتا ہے۔

شیخ و ہبۃ الزحیلجی لکھتے ہیں کہ، "اپنی طاقت سے بڑھ کر خرچ کرنا انسان کو ملامت، شرمندگی اور تنگ دستی میں ڈال دیتا ہے"۔ ۱۷۔

شادی بیاہ کی تقریبات کا ایک مقصد نمود و نمائش ہو گیا ہے، مثلاً جہیز کو شادی کے موقع پر فخر و مباہات کے جذبے سے دکھایا جاتا ہے۔ مہندی کی رسم اور دیگر رسوم پر کھانے کا رواج عام ہو رہا ہے۔ لوگ مختلف طریقوں سے جس قدر بھی روپیہ پیسہ کماتے ہیں، ایسے مواقع کے لیے جمع رکھتے ہیں، پھر ان رسوم پر پانی کی طرح بہا دیتے ہیں۔ دوسری طرف معاشرہ میں غریب طبقہ ہے، جو بیٹی کی شادی کی استطاعت نہیں رکھتا۔ اس میں ان مسرفانہ رسموں کو دیکھ کر احساس محرومی پروان چڑھتا ہے۔ شادی کی مسرفانہ رسموں میں سے دو اہم ہیں: ایک جہیز دوسرا ولیمہ۔ ذیل میں ان کا مختصر تذکرہ کیا جاتا ہے۔

جہیز

جہاں اسلام نے دوسرے بہت سارے مفاہد کا ذکر کیا ہے اور اپنے متبعین کو ان رسوم سے منع کیا ہے بالکل اسی طرح اسلام نے شادی بیاہ کے مواقع پر جہیز جیسی رسم سے بھی کئی فاسد جنم لیتے ہیں یہاں تک کہ جہیز ایک ایسی معاشریت رسم کی شکل اختیار کر چکا ہے کہ اس کے بغیر شادی کا تصور نہیں کیا جاسکتا۔ حتیٰ کہ خود لڑکی والے بھی یہی سمجھتے ہیں کہ اگر بیٹی کی شادی تک جہیز کا سامان تیار نہ ہوا تو ہم اس کو رخصت نہ کر سکیں گے۔ چنانچہ اس کی پیدائش کے ساتھ ہی والدین کو جہیز کی فکر ستانے لگتی ہے اور وہ اپنے پیٹ کاٹ کر اس کے جہیز کی تیاری شروع کر دیتے ہیں۔ اگر ہم اسوۂ حسنہ دیکھیں تو معلوم ہوتا ہے کہ نبی ﷺ نے اپنی بیٹی کو بظاہر جہیز کے نام پر جو چند چیزیں دیں وہ حضرت علیؓ کی رقم سے ہی خرید کر دی تھیں۔ حضرت علیؓ سے مروی ہے کہ اللہ کے رسول ﷺ نے اپنی لخت جگر حضرت فاطمہؓ کو ایک سفید اونی چادر، ایک مشکیزہ اور ایک چمڑے کا تکیہ، جس میں انڈر گھاس بھری ہوئی تھی، بطور جہیز دیا تھا۔ ۱۸۔ بعض روایات سے ثابت ہے کہ حضرت علیؓ کی زرہ کو بیچ کر اس کی قیمت سے سامان جہیز تیار کیا گیا تھا، ۱۹۔ اسلام میں نکاح سنت ہے۔ غیر ضروری رسم و رواج اور جہیز کی وجہ سے اس میں تاخیر جائز نہیں۔ اس رسم کے خاتمے کے لیے لڑکی والوں کی بہ نسبت لڑکے والوں کو زیادہ کوشش کرنی چاہیے، تاکہ معاشرہ اس جاہلانہ رسم سے پاک ہوسکے اور مسلمانوں کو نکاح کے مقدس عمل پر سنت طریقے سے عمل کرنے کی راہ مہیا کی جائے۔

دعوتِ ولیمہ

خیرات و صدقات پر ابھارنے میں اسلام دوسرے تمام مذاہب سے برتر ہے۔ خوشی و غمی کے موقع پر اسلامی تعلیمات کے احکامات پر عمل کر کے خیرات و صدقات میں بڑھ چڑھ کر حصہ لینا چاہیے خوشی کے موقع پر دوستوں اور اقرباء کو کھانا کھلانا نہ صرف ہماری ثقافت کا حصہ ہے، بلکہ دینی لحاظ سے بھی اس کا حکم دیا گیا ہے۔ نبی کریم ﷺ نے شادی کے موقع پر ولیمہ کرنے کی خصوصی تاکید فرمائی ہے اور یہ آپ کے اسوۂ سے بھی ثابت ہے۔ آپؐ خبیر اور مدینہ کے درمیان تین دن ٹھہرے۔ اس دوران حضرت صفیہ بنت حیٰ کی رخصتی ہوئی۔ آپؐ نے اس موقع پر صحابہ کو ولیمہ کی دعوت دی، جس میں گوشت اور روٹی نہیں تھی۔ آپؐ نے دسترخوان بچھانے کا حکم دیا اور اس پر کھجور، پنیر اور گھی رکھ دیا گیا۔ بس یہی آپؐ کا ولیمہ تھا۔ ۲۰۔

اگر چہ نکاح کے موقع پر ولیمہ سنت ہے، لیکن یہ بھی واضح رہے کہ آنحضرت ﷺ ولیمہ اپنی حیثیت کے مطابق کرتے تھے، آپؐ نے اپنی بعض ازواج مطہرات کا ولیمہ دو مد جو سے کیا۔ ۲۱۔ اس سے ثابت ہوتا ہے کہ اس تقریب کے لیے غیر ضروری اسراف کی ضرورت نہیں، بلکہ سادگی سے ہر شخص اپنی حیثیت کے مطابق ولیمہ کر سکتا ہے۔ نبی ﷺ نے خوش حالی کے ایام میں بطور ولیمہ صحابہ کی کھانے سے بھی خاطر فرمائی آپؐ کی ازواج مطہرات میں حضرت زینبؓ بن حش کے ولیمہ سے بہتر کوئی ولیمہ نہیں ہوا، جس میں بکری ذبح کی گئی تھی۔ ۲۲۔ نبی ﷺ کا ارشاد ہے کہ اللہ تعالیٰ تمہارے نکاح میں برکت عطا فرمائے، ولیمہ کرو، چاہے ایک بکری ہی ذبح کرو۔ ۲۳۔ دعوتِ ولیمہ کی تقریب میں غرباء کو شامل کرنے کی ترغیب دی گئی ہے، تاکہ امراء کی تقریبات محض معاشرتی وقار کی علامت بن کر نہ رہ جائیں۔ حدیث نبویؐ کی روسے برا ولیمہ وہ

ہے جس میں مساکین کو شریک نہ کیا گیا ہو۔ ۲۴۔ لہذا جتنا ہو سکے دعوت ولیمہ میں فقراء و غرباء کو شریک کرنا چاہیے۔

بخل

جس طرح اسلام نے بے جا طریقوں سے خرچ کرنے سے ممانعت فرمائی ہے۔ بالکل اسی طرح اسلام نے جہاں پر خرچ کرنا چاہیے وہاں خرچ نہ کرنے کی بھی مذمت کی ہے ایسے عمل کو بخل کہتے ہیں۔ بخل سے مراد یہ ہے کہ انسان بنیادی ضروریات زندگی، اعزاء و اقارب، اہل و عیال اور محتاجوں پر پیسہ خرچ نہ کرے۔ ابن زیدؓ فرماتے ہیں: ”بخل یہ ہے کہ اللہ تعالیٰ نے جو رزق انسان کو دیا ہے اس میں سے وہ خرچ نہ کرے“۔ ۲۵۔

ایجی شیرازی شافعی کے نزدیک بخیل وہ شخص ہے جو ان جگہوں پر خرچ کرنے سے اجتناب کرے، جن میں اللہ تعالیٰ نے خرچ کرنے کا حکم دیا ہے، مثلاً حقوق والدین اور اقربا پر وی۔ ۲۶۔ بخیل خود بھی خرچ کرنے سے ہاتھ روکتا ہے اور دوسروں کو بھی اس کی ترغیب دیتا ہے۔ امام غزالیؒ بیان کرتے ہیں کہ بخیل شخص ضرورت کے باوجود مال خرچ نہیں کرتا۔ اگر وہ بیما ہو جائے تو دوا و دارو نہیں کرتا یا کچھ کھانے کی خواہش ہو تو خود خرید کر کھانے کی بجائے مفت کھانے کو ترجیح دیتا ہے۔ ایسا شخص باوجود حاجت کے اپنے ساتھ بخل کرتا ہے۔ بخیل وہ شخص بھی ہے جو گھروالوں کو ماہانہ خرچ مہیا کرتا ہے۔ اس کا بخل انہیں کچھ زیادہ دینا گوارا نہیں کرتا۔ اسی طرح اگر کھانا کھاتے ہوئے کوئی اور شخص آجائے تو وہ آنے والے شخص کو کھانے میں شریک نہ کرنے کی غرض سے کھانا چھپا دیتا ہے۔ ۲۷۔ بخیل شخص اپنی ذات اور اپنی بنیادی ضرورتوں پر خرچ کرنے سے پہلو تہی کرتا ہے۔ اس کی خواہش ہوتی ہے کہ مفت کی روٹیاں توڑے اور دوسرے کے کھانے میں بن بلائے شریک ہو جائے۔ وہ اپنی اولاد، رشتہ داروں، ضرورت مندوں، یتیموں اور بیواؤں پر خرچ کرنے سے اجتناب کرتا ہے۔ غریبوں اور مسکینوں کی مدد نہیں کرتا۔ اگر کردے تو وقتاً فوقتاً ان پر احسان جتلاتا ہے۔

بخل کی وجہ سے دولت چند لوگوں کے ہاتھوں میں مرتکز ہو کر رہ جاتی ہے۔ زندگی کو قائم رکھنے کے لیے گردش خون ضروری ہے۔ اگر خون صرف دل میں مرتکز ہو کر رہ جائے تو انسان کی موت واقع ہو سکتی ہے۔ اسی طرح دولت کی گردش سے معیشت ترقی کی طرف گام زن ہوتی ہے۔ اگر دولت کو دبا کر رکھ دیا جائے تو معیشت کو تنزلی کا سامنا کرنا پڑتا ہے۔

بخیل شخص ہر معاملہ میں روپے پیسے بچانے کی فکر میں رہتا ہے۔ مال جمع کرنے کی فکر اس کو اللہ کے ذکر اور اس کے جلال سے غافل کر دیتی ہے۔ ایسا شخص دوسروں کے دکھ درد میں شریک نہیں ہوتا۔ وہ ان کے مصائب اور پریشانیوں کو محسوس نہیں کرتا۔ بخل سے انسان کے اندر خود غرضی، حرص، مفاد پرستی اور لالچ جیسی بیماریاں پیدا ہونے لگتی ہیں۔ جب وہ دولت کو جمع کرنا ہی اپنا مقصد زندگی بنا لیتا ہے تو مادہ پرست بن جاتا ہے۔ اس کے اندر سے اخلاقی صفات بتدریج ختم ہونے لگتی ہیں۔ بخیل دنیا کو ہی اپنا منتہائے مقصود بنا لیتا ہے۔ وہ سمجھتا ہے کہ اسے ہمیشہ اسی دنیا میں رہنا ہے، چنانچہ وہ برابر دولت جمع کرنے میں لگا رہتا ہے۔ دولت کی ہوس بخیل شخص میں خود نمائی کو پروان چڑھاتی ہے۔ چنانچہ وہ اپنی دولت پر گھمنڈ کرتا ہے اور یہی چیز اس کی تباہی کا باعث بن جاتی ہے۔ اس کے برعکس سخی انسان کی دل میں مال کی محبت نہیں ہوتی اور وہ انسان دوستی اور الفت و محبت کی دعوت دیتا ہے۔

بخل کی مذمت اور اس کا علاج

انسان کی فطرت یہ ہے کہ وہ مال و دولت کی طرف مائل ہوتا ہے وہ ہر حال میں دولت کمانے اور مال جمع کرنے کی کوشش میں لگا رہتا ہے، تاہم ایمان اسے مذہب کی ابدی اقدار، باقی رہنے والی آخرت اور اللہ حیی و قیوم کی طرف متوجہ کرتا ہے۔ دنیاوی زندگی کو عارضی سمجھنے والا شخص مادہ پرست اور مفاد پرست نہیں ہو سکتا، اس کا دل خوف الہی سے مزین ہوتا ہے۔ مال و دولت کی حرص اور محبت کو انفاق فی سبیل اللہ کے ذریعے کم کیا جاسکتا ہے۔ ارشاد باری تعالیٰ

بِسْمِ اللّٰهِ الرَّحْمٰنِ الرَّحِیْمِ
وَمَنْ يُؤَقِّ شَحَّ نَفْسِهِ فَاُولٰٓئِكَ هُمُ الْمُفْلِحُونَ (التغابن: ۱۶)

اور جو شخص اپنے نفس کی حرص سے محفوظ رکھا جائے وہی کامیاب ہے۔
وَلَا يَحْسِبَنَّ الَّذِينَ يَبْخُلُونَ بِمَا أَنَا لَهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ (آل عمران: ۱۸۰)

جنہیں اللہ تعالیٰ نے اپنے فضل سے کچھ دے رکھا ہے وہ اس میں اپنی کنجوسی کو اپنے لیے بہتر خیال نہ کریں، بلکہ وہ ان کے لیے نہایت بدتر ہے جو کچھ بھی وہ اپنی کنجوسی سے جمع کر رہے ہیں، عن قریب قیامت والے دن وہ ان کے گلے کا طوق بن جائے گا۔

حدیث نبوی کی رو سے دو خصلتیں مومن میں کبھی جمع نہیں ہوتیں: ایک بخل اور دوسری بد خلقی۔ ۲۸- نبی ﷺ نے اس شخص کو بُرا قرار دیا ہے جس سے اللہ کے نام پر کچھ مانگا جائے، پھر بھی وہ نہ دے۔ ۲۹- ایک دوسری حدیث میں ہے کہ آپ نے ارشاد فرمایا: ”سخی خرچ کرنے سے خوش ہوتا ہے اور اس کا دل کشادہ ہوتا ہے۔ جب کہ بخیل شخص خرچ کرنے کے معاملے میں تنگ دل ہوتا ہے۔“ ۳۰-

جو شخص بخل کرتا ہے اور اللہ تعالیٰ کی راہ میں مال خرچ نہیں کرتا اس کے لیے دوزخ کی بھڑکتی ہوئی آگ کی وعید سنائی گئی ہے۔ ارشاد باری تعالیٰ ہے: وَيَلْ لِكُلِّ هُمَزَةٍ لُّمَزَةٍ الَّذِي جَمَعَ مَالًا وَعَدَّدَهُ (الہمزہ: ۲۰)

بڑی خرابی ہے ہر ایسے شخص کی جو عیب ٹٹولنے والا، غیبت کرنے والا ہوں۔ جو مال کو جمع کرتا جائے اور گنتا جائے۔

انسان کے پاس جو کچھ بھی ہے وہ اس کا اپنا نہیں بلکہ وہ اللہ کی طرف سے امانت ہے۔ اب اللہ کی طرف سے جو چیز انسان کو دی جائے اور پھر وہ مطالبہ کریں تو اس صورت میں انسان کو بخل نہیں کرنی چاہیے۔ رسول اللہ ﷺ نے فرمایا: ”ابن آدم کہتا ہے: میرا مال، میرا مال، مگر حقیقت میں اس نے جو مال صدقہ کر دیا، پاکھا کر ختم کر دیا اور پہن کر پرانا کر دیا، اس کے علاوہ اس کا کوئی مال نہیں؟“ ۳۱- اسلام میں مال کو اللہ تعالیٰ کی راہ میں خرچ کرنے کا حکم دیا گیا ہے۔ نبی ﷺ نے فرمایا: ”تم اللہ تعالیٰ کے راستے میں گن گن کرنہ دو، ورنہ اللہ بھی تمہیں گن کر دے گا۔ جہاں تک ہوسکے، خیرات کرو“ ۳۲- غنبی ﷺ سے افضل صدقہ کے بارے میں پوچھا گیا تو آپ نے فرمایا: ”تم صدقہ دو، اس حال میں کہ تم تندرست ہو اور محتاجی کا خوف اور امیری کی امید رکھتے ہو۔ صدقہ دینے میں دیر نہ کرو، یہاں تک کہ جب موت کا وقت آجائے تو کہو: یہ فلاں کا ہے، یہ فلاں کا ہے اور وہ فلاں کا تھا۔“ ۳۳- اللہ تعالیٰ کی راہ میں خرچ کرنے سے رزق میں برکت حاصل ہوتی ہے۔ جو شخص رضائے الہی کے لیے مال خرچ کرتا ہے اللہ تعالیٰ اس کے مال کو سات سو گنا بڑھا دیتا ہے۔ (البقرہ: ۲۶۱)

اللہ کی راہ میں صدقہ کرنا اور مال کو رضائے الہی کے لیے دینا دنیا میں بھی باعث عزت ہے اور آخرت میں بلاشک باعث اجر و ثواب ہے۔ نبی ﷺ کا ارشاد ہے: ”اگر کسی مومن نے کسی بھوکے مومن کو کھانا کھلایا تو اللہ تعالیٰ اسے جنت کے پھلوں میں سے کھلائے گا اور اگر کسی مومن نے پیاس کی حالت میں کسی مومن بھائی کو پانی پلایا تو اللہ تعالیٰ اسے مہر بند پاکیزہ نفیس شراب پلائے گا۔ اور اگر کسی مومن نے اپنے مومن بھائی کو اس کی بے لباسی پر لباس پہنایا تو اللہ تعالیٰ اس کو جنت کے سبز لباس میں سے پہنائے گا۔“ ۳۴-

بخل سے انسان میں مال و دولت کی محبت پیدا ہوتی ہے اس محبت کی وجہ سے انسان میں بزدلی پیدا ہوتی ہے اس بزدلی کی وجہ سے انسان کی بہت سی محمود صفات متاثر ہو جاتی ہے اسی وجہ سے اسلام بخل سے اجتناب کرنے اور اللہ کی راہ میں خرچ کرنے کا حکم دیتا ہے۔ اسلامی معاشرے میں حلال کمائی اپنی اور اہل خانہ کی ضروریات کی تکمیل، بچوں کی تربیت، رشتہ داروں کی مدد، محتاجوں کی اعانت، معاشی اور سماجی فلاح و بہبود اشاعت دین اور جہاد کے مقاصد کے لیے خرچ کرنا انفاق فی سبیل اللہ کے زمرے میں آتا ہے۔ نبی ﷺ کا ارشاد ہے: ”افضل دینار، جسے آدمی خرچ کرتا ہے، وہ دینا رہے جسے وہ اپنے اہل و عیال پر خرچ کرے اور وہ جسے وہ اللہ کی راہ میں اپنی سواری پر خرچ کرے اور اللہ کی راہ میں اپنے اصحاب پر خرچ کرے۔“ ۳۵- عجو مسلمان اپنے گھر والوں پر ثواب کی نیت سے کچھ خرچ کرتا ہے، وہ اُس کے لیے

صدقہ ہے۔ ۳۶۔ یہاں تک کہ غیر مسلم والدین پر بھی خرچ کرنے کی ترغیب دی گئی ہے۔ حضرت اسماء بنت ابوبکرؓ سے روایت ہے، وہ فرماتی ہیں کہ میں نے رسول اللہ ﷺ سے دریافت کیا: میری ماں میرے پاس آئی ہے اور وہ دین سے بیزار (مشرکہ) ہے۔ کیا میں اس کے ساتھ صلہ رحمی کر سکتی ہوں؟ آپ نے فرمایا: ہاں، اپنی ماں کے ساتھ صلہ رحمی کرو۔ ۳۷۔

اسلام نے ہمیشہ ایثار و قربانی کو ترجیح دی ہے جس کی وجہ سے انسان اپنی توجہات کا مرکز اپنی زندگی کی بجائے دوسروں کی ضروریات کو بنادیتا ہے۔ وہ دوسروں کا خیال رکھتا ہے اس طرح ایک اچھا معاشرہ تشکیل پاتا ہے اور یہی وجہ ہے کہ اسلام انسان سے مطالبہ کرتا ہے کہ رشتہ داروں، دوست احباب، ہمسایوں، مسافروں مہمانوں، محتاجوں، یتیموں، بیواؤں، مقروضوں اور خدمت گزاروں کے ساتھ احسان و تعاون کا معاملہ کرنا چاہیے۔ اللہ کے رسول ﷺ کا ارشاد ہے: ”جو شخص رشتہ داروں پر صدقہ کرتا ہے اس کو دوہرا اجر ملتا ہے: ایک صدقہ کا اجر اور دوسرا رشتہ داری کا۔“ ۳۸۔ معاشرے میں بیوہ اور مساکین کی دیکھ بھال کرنے اور ان کی مالی اعانت کرنے والے کے لیے بھی بہت اجر و ثواب ہے۔ اللہ کے رسول ﷺ کا ارشاد ہے: ”بیوہ اور مسکین کے لیے دوڑ دھوپ کرنے والا اس مجاہد کی طرح ہے جو اللہ تعالیٰ کی راہ میں جہاد کرتا ہے۔“ ۳۹۔ حاجت مندوں کی حاجت پوری کرنا اخلاقی و دینی فریضہ ہے۔ معاشرہ میں جنت نظیر بن سکتا ہے۔ اللہ تعالیٰ غنی (بے نیاز) ہے۔ ہم خرچ کریں یا نہ کریں، اللہ تعالیٰ کے خزانوں میں کوئی کمی نہیں ہوتی۔ وہ خالق ہے، زمین و آسمان کی کنجیاں اسی کے ہاتھ میں ہیں۔ انفاق فی سبیل اللہ سے انسان اپنے نفس کو مادی آلائشوں سے پاک کرتا ہے اور آخرت میں اجر و ثواب کا بھی مستحق ٹھہرتا ہے، جب کہ ناداروں کی مدد نہ کرنے کی صورت میں انسان خسارے کا سودا کرتا ہے، جس کی وجہ سے قیامت کے دن اس کے ہاتھ خالی ہوں گے۔

خرچ میں اعتدال

اسلام ایک معتدل مذہب ہے۔ اس نے اپنے متبعین کو ہر صورت میں راہ اعتدال کو ہاتھ سے نہ جانے دیا۔ بالکل مال و دولت کے خرچ میں بھی یہی اصول اپنایا ہے کہ اسلام ایک طرف انفاق فی سبیل اللہ کا حکم دیتا ہے تو دوسری طرف بخل اور اسراف سے روکتا ہے اور خرچ میں اعتدال کی راہ اختیار کرنے کا حکم دیتا ہے۔ علامہ زبیدی کے نزدیک اعتدال سے مراد افراط و تفریط کا درمیانی راستہ ہے۔ ۴۰۔ اعتدال سے مراد یہ ہے کہ جہاں مال روک کر رکھنا ضروری ہو وہاں روکا جائے اور جہاں خرچ کرنا ضروری ہو وہاں خرچ کیا جائے۔ ضرورت کی جگہ پر خرچ نہ کرنا بخل ہے اور جہاں ضرورت نہ ہو وہاں خرچ کرنا اسراف ہے۔ ارشاد باری تعالیٰ ہے: **وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا مَّحْسُورًا**۔ (بنی اسرائیل: ۲۹)

اپنا ہاتھ اپنی گردن سے بندھا ہوا نہ رکھ اور نہ اسے بالکل ہی کھول دے کہ پھر ملامت کیا ہو اور ماندہ بیٹھ جائے۔

شیخ و ہبۃ الزحیلی انفاق میں اعتدال کے بارے میں بیان کرتے ہیں: ”آدمی خرچ کرنے میں اعتدال کی روش اختیار کرے، نہ اپنے ہاتھ گردن سے باندھ دے۔ یعنی خرچ کرنے سے رک جائے، اپنی ذات، اہل و عیال، رشتہ داروں اور اللہ تعالیٰ کی راہ میں خرچ کرنے سے بخل سے کام لے اور نہ اپنی طاقت سے زیادہ خرچ کرے کہ انجام کار ہاتھ پر ہاتھ رکھ کر بیٹھ جائے۔“ ۴۲۔ خرچ میں اعتدال کی روش اختیار کرنے والا معاشی پریشانی کا شکار نہیں ہوتا۔ ہماری اکثر پریشانیاں اخراجات میں بے اعتدالی کی وجہ سے پیدا ہوتی ہیں۔

اللہ تعالیٰ نے مومنین کی صفت ’خرچ میں اعتدال‘ بیان فرمائی ہے: **وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا**۔ (الفرقان: ۶۷)

اور وہ لوگ جو خرچ کرتے وقت نہ اسراف کرتے ہیں اور نہ بخل، بلکہ ان دونوں کے درمیان معتدل راہ اختیار کرتے ہیں۔

اسلام خرچ کرنے میں اعتدال کی راہ اختیار کرنے کا حکم دیتا ہے۔ مالی وسائل اللہ تعالیٰ کی نعمت ہیں۔ ان کے بارے میں صحیح رویہ اعتدال ہی ہے۔ انسان کو چاہیے کہ کفایت شعاری سے

جائز ضرورتیں پوری کرے اور جو کچھ بچ جائے ان کو حق دار کا امانت سمجھے اور اس امانت کو نہایت احتیاط سے ادا کرے۔

اسلام نے طرز زندگی میں بھی اعتدال ملحوظ رکھنے کا حکم دیا ہے۔ چنانچہ رہائش گاہوں میں سادگی اختیار کرنے کی ترغیب دی گئی ہے اور غیر ضروری آرائش و زیبائش سے روکا گیا ہے۔ اسی طرح سونے چاندی کے برتنوں میں کھانے پینے سے منع کیا گیا ہے۔ ۴۳- اسی طرح سادہ لباس پہننے کی تلقین کی گئی ہے لباس کا اصل مقصد سترپوشی ہے۔ لباس باپردہ، حیثیت کے مطابق اور فخر و تکبر کے جذبے سے پاک ہونا چاہیے۔ حضرت حذیفہؓ فرماتے ہیں کہ نبی کریم ﷺ نے ہمیں چاندی کے برتنوں میں کھانے پینے سے منع فرمایا ہے، نیز ریشم اور دیباچ کے کپڑے پہننے اور بچھانے سے بھی۔ ۴۴- محضور ﷺ نے قسی (قس کا بنا ہوا ریشمی کپڑا) اور شوخ زعفرانی رنگ کے کپڑے پہننے اور سونے کی انگوٹھی پہننے سے منع فرمایا ہے۔ ۴۵-

اسلام نے فضول خرچی سے منع کیا ہے، لیکن ضروریات زندگی اور اچھے رہن سہن پر خرچ کرنے کی ترغیب دی ہے۔ ابوالاحوص نے اپنے والد سے روایت کی ہے کہ انہوں نے فرمایا: "میں رسول اللہ ﷺ کی خدمت میں گھٹیا کپڑے پہننے ہوئے حاضر ہوا۔ آپ نے دریافت کیا: کیا تمہارے پاس دولت ہے؟ میں نے کہا: ہاں۔ آپ نے فرمایا کس قسم کی؟ میں نے کہا: اللہ نے مجھے اونٹ، بکریاں، گھوڑے اور غلام عطا کیے ہیں۔ فرمایا: جب اللہ تمہیں کوئی نعمت عطا فرمائے تو چاہیے کہ تمہاری ذات پر اس کے فضل و کرم کا اثر ظاہر دیکھا جاسکے۔ ۴۶-

خلاصہ

درج بالا تفصیل سے ثابت ہوتا ہے کہ اسلام فضول خرچی اور بخل سے بچتے ہوئے اعتدال کے ساتھ زندگی گزارنے کی ترغیب دیتا ہے۔ اسی میں ایک مومن کی دنیاوی و آخروی فلاح پوشیدہ ہے۔ اور اس کے برعکس اگر کوئی شخص بخل کرتا ہے تو اس صورت میں وہ عوام کی نظروں میں اپنا وقار کھو دیتا ہے اور زیادہ فضول خرچی اور اسراف کرنے سے انسان کی دنیاوی زندگی بھی تنگی کا شکار ہوتی ہے جبکہ آخرت کا عذاب اپنی جگہ ہے لہذا ہمیں ہر حال میں اعتدال کی راہ ہاتھ سے نہیں کھونا چاہیئے۔

حواشی و حوالہ جات

- ۱- ابن منظور، محمد بن مکرم، ابوالفضل، جمال الدین، افریقی (م ۷۱۱ھ)، لسان العرب، بیروت (لبنان): دارالفکر، طن، ۱۳۷۵ھ/۱۹۵۲ء، ج ۹ ص ۱۴۸۔
- ۲- الزبیدی، محمد بن محمد، لسان العرب، ج ۴، ص ۵۰، تاج العروس، ج ۶، ص ۶۷۔
- ۳- مودودی، سید، ابوالاعلیٰ، تفہیم القرآن، لاہور، ادارہ ترجمان القرآن، ۲۰۰۵ء، ج ۲، ص ۶۱۱۔
- ۴- البخاری، محمد بن اسماعیل، صحیح بخاری، کتاب اللباس، باب قول اللہ تعالیٰ: قل من حرم زینۃ اللہ الیٰ اخرج لعبادہ (الاعراف: ۳۲)۔
- ۵- سید قطب، فی ظلال القرآن، بیروت (لبنان): دار الشروق، ۱۹۷۴ء طبع اول، ج ۱، ص ۱۵۵۔
- ۶- النیشاپوری، مسلم بن حجاج، صحیح مسلم، کتاب المساقاة، باب اخذ الحلال وترك الشبهات، ۴۰۹۴۔
- ۷- صحیح مسلم، کتاب الزکاة، باب فی الکفاف والقناعة، ۲۴۲۷۔
- ۸- الترمذی، محمد بن عیسیٰ، الجامع، ابواب الزهد، باب من الخصال الیتی لابن آدم دی سواھا، ۲۳۴۱۔
- ۹- الغزالی، ابو حامد محمد، احیاء علوم الدین، بیروت (لبنان): دار المعرفۃ، ۱۶۲۵ھ/۲۰۰۴ء طبع اول، ج ۱، ص ۱۰۹۳۔
- ۱۰- صحیح مسلم، کتاب الزکاة، باب فضل القناعة والحث علیہا، ۶۴۲۰، الترمذی، الجامع، ابواب الزهد، باب ماجاء ان الغنی غنی النفس، ۲۳۷۳۔
- ۱۱- صحیح بخاری، کتاب الرقاق، باب لینظر الی من هو اسفل منه۔ ۶۴۹۰۔
- ۱۲- قرطبی، محمد بن احمد، الجامع لاحکام القرآن المسمی تفسیر القرطبی، القاہرہ (مصر): دار الحدیث، ۱۴۲۳ھ/۲۰۰۲ء ج ۳، جز ۶ ص ۶۲۴۔ ۶۲۵۔
- ۱۳- النسائی، احمد بن شعیب، سنن نسائی، کتاب الاشریۃ، باب ذکر الاثم المتولدة عن رب الخمر۔۔۔۔۔ ۵۶۷۰۔
- ۱۴- صحیح بخاری، کتاب الحدود، باب الضرب بالجرید والنعال، ۶۷۷۹۔

- ۱۵۔ طبری ، تاریخ الامم والملوک المعروف بہ تاریخ طبری ، مطبعة الاستقامة، بیروت(لبنان): دارالکتب العلمیة، ۱۴۲۴ھ/
- ۲۰۰۳ء طبع اول ، ج ۲، ص ۵۰۷۔
- ۱۶۔ صحیح مسلم، کتاب الاثریة ، باب بیان ان کل مسکر خمر، ۵۲۱۱۔
- ۱۷۔ الزحلی، شیخ و ہبہ ، التفسیر الوسیط، بیروت(لبنان): دارالفکر المعاصر، ۱۴۲۲ھ/۲۰۰۱ء طبع اول، ج ۲، ص ۱۳۴۳۔
- ۱۸۔ سنن نسائی ، کتاب النکاح ، باب جهاز الرجل ابنته، ۳۳۸۶: ابن ماجہ، کتاب الزہد، باب ضجاع آل محمد ﷺ ، ۴۱۵۲۔
- ۱۹۔ السجستانی، ابوداؤد ، سنن ابوداؤد، کتاب النکاح ، باب فی الرجل یدخل بامراته قبل ان یتقد ہاشینا، ۲۱۲۶۔
- ۲۰۔ صحیح بخاری ، کتاب النکاح ، باب البناء فی السفر، ۵۱۵۹۔
- ۲۱۔ صحیح بخاری ، کتاب النکاح ، باب من اولم باقل من شاة، ۵۱۷۲۔
- ۲۲۔ صحیح مسلم، کتاب النکاح باب زواج زینب بن حش۔
- ۲۳۔ ترمذی، محمد بن عیسیٰ، سنن ترمذی، ابواب النکاح، باب ما عافی الولیمة ، ۱۰۹۴: ابن ماجہ، کتاب النکاح ، باب الولیمة، ۱۹۰۷۔
- ۲۴۔ صحیح بخاری ، کتاب النکاح ، باب من ترک الدعوة فقد عصی اللہ ورسولہ، ۵۱۷۷، مسلم، کتاب النکاح، بابا الرمر باجابه
- الداعی الی ادلوعو، ۳۵۲۱۔
- ۲۵۔ طبری، محمد ابن جریر، جامع البیان عن تاویل ای القرآن، مصر: دارالمعارف، طنس-ن، ج ۸ ص ۳۵۲۔
- ۲۶۔ ایجی، شیرازی محمد بن عبدالرحمن (م ۹۰۵ھ)، جامع البیان فی تفسیر القرآن، دارالکتب العلمیة، بیروت(لبنان)، ۱۴۲۴ھ/۲۰۰۴ء طبع اول، ج ۱، ص ۳۵۵۔
- ۲۷۔ احیاء علوم الدین، ج ۱، ص ۱۱۱۳۔
- ۲۸۔ سنن ترمذی، ابواب البر والصلۃ، باب ماجاء فی البخل، ۱۹۶۲۔
- ۲۹۔ سنن ترمذی، ابواب الزہد، باب ماجاء فی: قلب الشیخ شاب علی حب اثنتین، ۲۳۳۸۔
- ۳۰۔ صحیح مسلم، کتاب الزکوٰۃ ، باب مثل المنفق والبخیل، ۲۳۶۰، ۳۳۵۹، ۲۳۶۱؛ بخاری، کتاب الزکاۃ، باب مثل البخیل
- والمصدق، ۱۴۴۳، نسائی ، کتاب الزکاۃ باب صدقة البخیل، ۲۵۴۸، ۲۵۴۹۔
- ۳۱۔ سنن ترمذی، ابواب الزہد، باب منه حدیث، (یقول ابن آدم، مالی مالی.....)، ۲۳۴۲۔
- ۳۲۔ صحیح بخاری ، کتاب الزکاۃ ، باب: الصدقة فیما استطاع ، ۱۴۳۴۔
- ۳۳۔ صحیح بخاری ، کتاب الزکاۃ، باب فضل صدقة الشحیح الصحیح، ۱۴۱۹؛ مسلم ، الجامع الصحیح، کتاب الزکاۃ، باب بیان ان افضل الصدقة صدقة الشحیح، ۲۳۸۲۔
- ۳۴۔ سنن ترمذی، ابواب الزہد، باب فی ثواب الاطعام والسقی والكسو، ۲۴۴۹۔
- ۳۵۔ مسلم، کتاب الزکاۃ باب فضل النفقة علی العیال والمملوک، ۲۳۱۰۔
- ۳۶۔ صحیح بخاری ، کتاب النفقات، باب فضل النفقة علی الاهل، ۵۳۵۱؛ مسلم ، کتاب الزکاۃ، باب فضل النفقة والصدقة علی
- الاقربین، ۲۳۲۲۔
- ۳۷۔ صحیح مسلم، کتاب الزکاۃ ، باب فضل النفقة والصدیقة علی الاقربین، ۲۳۲۵۔
- ۳۸۔ ابن ماجہ، محمد بن یزید بن عبداللہ، سنن ابن ماجہ، ابواب الزکاۃ، باب الصدقة علی ذی قرابة ، ۱۸۳۴، النسائی ، کتاب الزکاۃ ، باب الصدقة علی
- الاقارب، ۲۵۸۴۔
- ۳۹۔ صحیح بخاری ، کتاب النفقات ، باب فضل النفقة علی الاهل، ۵۳۵۳؛ نسائی ، کتاب الزکاۃ ، باب فضل الساعی علی الارملة، ۲۵۷۸۔
- ۴۰۔ تاج العروس، ج ۱۵، ص ۴۷۱۔
- ۴۱۔ احیاء علوم الدین ، ج ۱، ص ۱۱۱۶۔
- ۴۲۔ التفسیر الوسیط، ج ۲، ص ۱۳۴۳۔
- ۴۳۔ صحیح مسلم، کتاب اللباس والزینة، باب تحریم استعمال اوزنی الذهب والفضة، ۵۳۸۵۔
- ۴۴۔ صحیح بخاری ، کتاب اللباس، باب افتراش الحریر، ۵۸۳۷؛ مسلم ، کتاب اللباس، باب تحریم استعمال اناء الذهب والفضة،

۵۳۹۴۔

۴۵۔ صحیح مسلم، کتاب اللباس والزینة، باب تحريم استعمال اناء الذهب والفضة، ۵۳۸۸، ابوداؤد، کتاب اللباس، باب من کرهہ،

۴۰۴۴۔

۴۶۔ سنن ابوداؤد، کتاب اللباس، باب فی الخلقان وفي غسل الثوب، ۴۰۶۳۔